

# మహిళలకు ఉచిత బస్సు పథకం ప్రారంభం



సత్తుపల్లి: మహిళలకు ఉచిత బస్సు ప్రారంభాన్ని ఆర్డీసీ డీఎం రాజ్యలక్ష్మి కల్లూరు ఏసీపీ రామానుజం, పెనుబల్లి: మహిళలతో ఆర్డీసీ అధికారులు

సత్తుపల్లి, డిసెంబర్ 9: తెలంగాణ రాష్ట్రంలో నూతనంగా ఏర్పడిన కాంగ్రెస్ ప్రభుత్వం ఇచ్చిన హామీ మేరకు శనివారం స్థానిక ఆర్డీసీ బస్టాండ్లో మహిళలకు ఉచిత బస్సు ప్రయాణం పథకాన్ని ఆర్డీసీ డీఎం రాజ్యలక్ష్మి, కల్లూరు ఏసీపీ రామానుజం ప్రారంభించారు. ఈ సందర్భంగా వారు మాట్లాడుతూ తెలంగాణ ప్రభుత్వం ఆధ్వర్యంలో ఈ ఉచిత బస్సు ప్రయాణాన్ని మహిళలందరూ ఉపయోగించుకోవచ్చన్నారు. రాష్ట్ర వ్యాప్తంగా పల్లెవెలుగు, ఎక్స్ ప్రెస్ సర్వీసుల్లో ఎక్కడికైనా ఉచితంగా ప్రయాణం చేయవచ్చని, ఈ అవకాశాన్ని మహిళలు వినియోగించుకోవాలని సూచించారు. ప్రభుత్వం చేపట్టిన ఈ పథకం ద్వారా మహిళలకు ఎంతో ఉపయోగపడుతుందన్నారు. కార్యక్రమంలో సీబి మోహన్ బాబు, కమిషనరీ సుజాత, వైస్ చైర్మన్ తోట సుజలారాణి, గాడి చెన్నారావు, కొత్తూరు ప్రభాకర్ రావు, మొరిశెట్టి సాంబశివరావు, గోలి శ్రీనివా



వైరాటాన్: మహిళలకు స్వీట్లు పంపిణీ చేస్తున్న కాంగ్రెస్ నాయకులు, మహిళ నాయకురాలు

సరెడ్డి, మహిళలు, ఆర్డీసీ సిబ్బంది, కాంగ్రెస్ నాయకులు తదితరులు పాల్గొన్నారు. **ఉచిత బస్సు ప్రయాణం ప్రారంభం**  
పెనుబల్లి, డిసెంబర్ 9: మహిళలకు ఉచిత బస్సు ప్రయాణం కల్పించడం సంతోషంగా ఉందని కాంగ్రెస్ నాయకులు పేర్కొన్నారు. శని

వారం పెనుబల్లి బస్టాండ్లో మహిళలతో కలిసి వారు మాట్లాడుతూ మహిళలు రాష్ట్రంలో ఎక్కడికైనా ఉచితంగా ప్రయాణం చేయవచ్చని తెలిపారు. కార్యక్రమంలో ఆర్డీసీ సిబ్బంది, మహిళలు, కాంగ్రెస్ నాయకులు తదితరులు పాల్గొన్నారు. **వైరాటాన్..**  
వైరాటాన్, డిసెంబర్ 9: మహిళలకు ఉచిత బస్సు సర్వీస్ అమలు చేయడం పట్ల కాంగ్రెస్ పార్టీ ఆధ్వర్యంలో సంబురాలు నిర్వహించారు. మహిళలకు స్వీట్లు పంపిణీ చేసి మహిళలను ఉచిత బస్సు సర్వీస్ ఎక్కించారు. పీసీసీ కార్యదర్శి కట్ట రంగారావు మాట్లాడుతూ రాష్ట్రంలో కాంగ్రెస్ పార్టీ అధికారంలోకి వచ్చిన వెంటనే ఆరు గ్యారంటీ పథకాలను అమలు చేసే దిశగా మొదటి రెండు పథకాలను సోనియాగాంధీ పుట్టినరోజు సందర్భంగా ప్రారంభించడం జరిగిందన్నారు. కార్యక్రమంలో కాంగ్రెస్ నాయకులు, కార్యకర్తలు పాల్గొన్నారు.

# పంట నష్టపోయిన రైతులను ఆదుకోవాలి

పెనుబల్లి, డిసెంబర్ 9: తుపాన్ ప్రభావంతో వరి, పత్తి, మిర్చి పంటలు దెబ్బతిన్నాయని, రైతులను ప్రభుత్వం అన్ని విధాల ఆదుకోవాలని జడ్పీటీసీ చెక్కిలాల మోహన్ రావు కోరారు. శనివారం ఆయన పెనుబల్లిలో మాట్లాడుతూ ఆరుగాలం శ్రమించి చేతికి వచ్చిన పంట నోటిదాకా వెళ్లేముందు తుపాన్ రావడం బాధాకర విషయమన్నారు. జిల్లా అధికారులు సృష్టించిన పంటనష్టాన్ని అంచనా వేసి రైతులను అన్ని విధాల న్యాయం చేర్చేలా చర్యలు చేపట్టాలన్నారు. వరి కోసిన రైతుల ధాన్యం కళ్లాల్లో తడిచిపోవడం, కోయని పైరు నేలముట్టమై నీళ్లలో తేలియాడుతున్నాయన్నారు. పత్తి కాయలు బాజు రావడం, మిర్చితోటలు ఒరిగిపోయి నేలముట్టం అవ్వడం ఇలా అన్ని పంటలు తీవ్రంగా నష్టపోవడం జరిగిందన్నారు. ఇప్పటికైనా అధికారులు యుద్ధ ప్రాతిపదికన చర్యలు చేపట్టి రైతులను దైర్యం ఇవ్వాలని సూచించారు.



కొణిజర్ల: పంటలను పరిశీలిస్తున్న ఏవో, వైరా ఏఎస్సీ మాజీచైర్మన్

పోయిన పంటలను వైరా వ్యవసాయ మార్కెట్ కమిటీ మాజీ చైర్మన్ బానోత్ సర్కిం హారావు, మండల వ్యవసాయాధికారి బాలాజీ శనివారం పరిశీలించారు. నష్టపోయిన రైతులకు నూతన ప్రభుత్వం ఆదుకుంటుందిని రైతులకు భరోసా ఇచ్చారు. కార్యక్రమంలో ఏఈవో ఆఫ్ డి, రైతులు తుప్పతి వెంకన్న, సంగిశెట్టి నాగేశ్వరరావు, బానోత్ శంకర్, బొమ్మల రాంబాబు, మిడిదొడ్డి వెంకటేశ్వర్లు పాల్గొన్నారు.

# సోనియాగాంధీ జన్మదిన వేడుకలు

సత్తుపల్లి, డిసెంబర్ 9: కాంగ్రెస్ పార్టీ అగ్ర నాయకురాలు సోనియాగాంధీ జన్మదిన వేడుకలను కాంగ్రెస్ పార్టీ ఆధ్వర్యంలో శనివారం నిర్వహించారు. సత్తుపల్లిలోని మట్టా రాగమయి క్యాంపు కార్యాలయంలో నాయకులు సోనియాగాంధీ జన్మదిన కేక్ కట్ చేసి స్వీట్లు తినిపించుకున్నారు. కార్యక్రమంలో కొత్తూరు ప్రభాకర్ రావు, ఉడతనేని అప్పారావు, రామిశెట్టి సుబ్బారావు, మొరిశెట్టి సాంబశివరావు, గాడి చెన్నారావు, చల్లారి వెంకటేశ్వరరావు, గ్రాండ్ మాలాలి, మల్లి రెడ్డి మురళిరెడ్డి, తోట సుజలారాణి పాల్గొన్నారు. **పెనుబల్లిలో..**  
పెనుబల్లి, డిసెంబర్ 9: కాంగ్రెస్ పార్టీ అగ్ర నాయకురాలు సోనియాగాంధీ జన్మదిన వేడుకలను శనివారం కాంగ్రెస్ పార్టీ ఆధ్వర్యంలో పెనుబల్లిలో నిర్వహించారు. నాయకులు కేక్ కట్ చేసి స్వీట్లు పంపిణీ చేస్తున్నారు. కార్యక్రమంలో నాయకులు, కార్యకర్తలు పాల్గొన్నారు. **తాటిపూడి గ్రామంలో..**  
వైరారూరల్, డిసెంబర్ 9: మండలంలోని



సత్తుపల్లి: కాంగ్రెస్ కార్యాలయంలో కేక్ కట్ చేస్తున్న నాయకులు

తాటిపూడి గ్రామంలో కాంగ్రెస్ నాయకులు జవ్వాజి నాగరాజు, మంచాల జయరాజు, జవ్వాజి కృష్ణయ్య ఆధ్వర్యంలో కాంగ్రెస్ నాయకురాలు సోనియాగాంధీ జన్మదిన వేడుకలు నిర్వహించారు. కేక్ కట్ చేసి కార్యకర్తలకు స్వీట్లు పంపిణీ చేశారు. కార్యక్రమంలో నాయకులు సంపనాల శ్రీనివాసరావు, నల్లమోతు రామయ్య, నల్లమోతు వెంకటేశ్వర్లు, జవ్వాజి వెంకటేశ్వర్లు, వినోద్, తిరవయ్య, ఇస్మాయిల్, సమూల్లా, చిత్తూరు కృష్ణ, ఆంజనేయరావు పాల్గొన్నారు.

# లక్ష్మీనారాయణకు నివాళి

వైరారూరల్/వైరా టాన్, డిసెంబర్ 9: వైరా జడ్పీటీసీ నంబూరి కనకదుర్గ భర్త గుజ్జు లక్ష్మీనారాయణ ఇటీవల మృతి చెందారు. విషయం తెలుసుకున్న వైరా మాజీ ఎమ్మెల్యే బానోత్ మదన్ లాల్ తల్లాడ వెళ్లి లక్ష్మీనారాయణ చిత్రపటానికి నివాళి అర్పించి జడ్పీటీసీని పరామర్శించారు. అదేవిధంగా వైరా గ్రామానికి చెందిన లగడపాటి నాగేశ్వరరావు శనివారం మృతిచెందారు. విషయం తెలుసుకున్న మదన్ లాల్ నాగేశ్వరరావు మృతదేహాన్ని సందర్శించి నివాళి అర్పించి కుటుంబ సభ్యులను పరామర్శించారు. నివాళి అర్పించిన వారిలో వైరా మున్సిపాలిటీ వైస్ చైర్మన్ ముళ్లపాటి సీతారాములు, బీఆర్ఎస్ మండల, పట్టణ అధ్యక్షులు బాణాల వెంకటేశ్వరరావు, మద్దెల రవి, మాదినేని ప్రసాద్, కొత్తా వెంకటేశ్వరరావు, ఏడుసూరి శ్రీనివాసరావు, కామినేని శ్రీనివాసరావు, మేదరమెట్ల రాము, దొంతెబోయిన గోపి, అప్పం సురేశ్, అయినాల కనకరత్నం, బత్తుల లింగారావు, సింగరపు నరేశ్, తోటకూర వీరబాబు, కారుకొండ బోస్, వనమా విశ్వేశ్వరరావు, మాచర్ల ఆదినారాయణ, కోఆఫ్ సభ్యుడు నల్లబోలు వెంకటరెడ్డి, దాసరి శ్రీనివాసరావు, మాచర్ల నరేష్, సింగరపు నరేష్, వల్లెప్ప రాము, బత్తుల వెంకటేశ్, మాచర్ల శంకర్, గుగులూరు శివ ఉన్నారు.

# కిష్కారం ఓసీలో స్టావెల్ ప్రారంభం



స్టావెల్ను ప్రారంభిస్తున్న జీఎం శాలింరాజు

సత్తుపల్లి రూరల్, డిసెంబర్ 9: మండలంలోని కిష్కారం ఓసీలో రూ.48.17 లక్షలు విలువ గల నూతన స్టావెల్ను కొత్తగూడెం ఏరియా జీఎం శాలిం రాజు శనివారం ప్రారంభించారు. ఈ సందర్భంగా ఆయన మాట్లాడుతూ బొగ్గు ఉత్పత్తులను వేగవంతం చేసేందుకు ఈ యంత్రం ఎంతో ఉపయోగపడుతుందని, దీనిద్వారా కిష్కారం ఓసీ ఈ ఏడాది నిర్ధారించిన లక్ష్యాన్ని చేరుకుంటుందని తెలిపారు. కార్యక్రమంలో కిష్కారం ఓసీ డిప్యూటీ సర్కిం హారావు, ఏరియా ఇంజనీర్ దుర్గాప్రసాద్, పీఈ రమణారావు, మేనేజింగ్ రామకృష్ణ, రక్షణ అధికారి గోపికిశోర్, ఇంజనీర్లు జగదీస్, రామారావు తదితరులు పాల్గొన్నారు.

# విద్యుద్దాహితంతో రెండు దూడలు మృతి

సత్తుపల్లి, డిసెంబర్ 9: విద్యుద్దాహితంతో రెండు లేగదూడలు మృతిచెందిన ఘటన శనివారం మండలంలోని తుంబూరులో చోటు చేసుకున్నది. తుంబూరు గ్రామానికి చెందిన నున్నా శ్రీనివాసరావుకు చెందిన రెండు లేగదూడలు పొలంలో మేత మేసేందుకు వెళ్లగా సర్వీస్ వైరుకు తగిలి విద్యుత్దాహితానికి గురై అక్కడికక్కడే మృతిచెందాయి.

# కొనుగోలు కేంద్రాల్లోనే ధాన్యం విక్రయించాలి



ధాన్యం కొనుగోలు కేంద్రాన్ని ప్రారంభిస్తున్న సాసైటీ సీఈవో సతీష్

సత్తుపల్లిరూరల్, డిసెంబర్ 9: రైతులు పండించిన ధాన్యాన్ని దళారులకు విక్రయించకుండా ప్రభుత్వం ఏర్పాటు చేసిన ధాన్యం కొనుగోలు కేంద్రాల్లోనే మద్దతు ధరకు ధాన్యం విక్రయించాలని సాసైటీ సీఈవో సతీష్ అన్నారు. శనివారం ఆయన అయ్యగారిపేటలో ఏర్పాటు చేసిన ధాన్యం కొనుగోలు కేంద్రాన్ని ప్రారంభించి మాట్లాడారు. ఏ గ్రేడ్ ధాన్యం క్లింటాకు రూ.2203, బీ గ్రేడ్ రూ.2183లకు ప్రభుత్వం కొనుగోలు కేంద్రాల్లో విక్రయం

**చీరొమ్మ పైనాన్స్ లిమిటెడ్ - పాల్వంచ**  
**పాల్వంచ ఇలాంటి నందు మార్కెటింగ్ & లెకలీలలో పనిచేయుటకు ఉత్సాహవంతమైన యువకులు కావాలి.**  
**అర్హతలు:** \* డిగ్రీ పాస్ వుండవలెను.  
 \* 30 సం. రాల లోపు వుండవలెను \* టూలిల్ కప్పువలె  
**11-12-2023**  
**12-12-2023**  
**13-12-2023**  
**అడ్రస్ ఇంటర్వ్యూ తేదీ:**  
 ఇ.నెం. 14-1-122, ప్లస్ ఫోన్, ఎస్ ఐ రోడ్, పాల్వంచ, భద్రాద్రి కొత్తగూడెం జిల్లా  
 9000646252(Branch Manager) 8978380081 (Divisional Manager)

**నమస్తే తెలంగాణ క్లాసిఫైడ్ Classifieds**

**WANTED**  
 jobs Apply Now!  
 \* రామకృష్ణ గ్రూపు (A.P. న్యూఢిల్లీ No.1)  
 శ్రీమంతుల ఇండ్లలో వున్నట్ల పంపు సేవకు ఇంటి/పంటపొడి, డిజిటల్ కొలకు MF వర్షు 12/24 గుం డిప్యూటీ కొలకు కావాలి. ఏజింట్లు  
 5వేలు కమీషన్. 9281452762, 9515108830.  
 NT-314474

**HOUSE FOR SALE**  
 \* ఖమ్మం సూర్యానగర్లో దరిపల్లి ఇంజనీరింగ్ కాలేజీ దగ్గర నూతనముగా నిర్మించిన ఇల్లు 25 లక్షలలో అమ్మకానికి కలవు. సంప్ర: 8185821113 KMM

**గమనిక**  
 క్లాసిఫైడ్ ప్రకటనలకు ప్రతిస్పందించే ముందు తగిన రీతిలో క్లుప్తంగా విచారించు కోవలసిందిగా పాఠకులకు సూచించడమైనది. ప్రకటనదారు చెబుతున్న లేదా చేసుకుంటున్న క్లెయిములతో నమస్తే తెలంగాణ పత్రికకు ఏ విధమైన సంబంధం లేదు. బ్యాంక్ అకౌంట్ ద్వారా డబ్బులు ట్రాన్స్ఫర్ / డిపాజిట్ చేయవద్దు. పాఠకులు ఈ విషయాన్ని గమనించగలరు.

**అతి తక్కువ ఖర్చు అత్యధిక ప్రచారం**